

Bilva Upanishad

——
बिल्वोपनिषत्

——
Document Information



Text title : bilvopaniShat

File name : bilvopaniShat.itx

Category : upanishhat, shiva, upanishad

Location : doc_upanishhat

Proofread by : Kasturi navya sahiti kasturinsahiti at gmail.com

Description-comments : aprakAshitA upaniShadaH

Latest update : March 20, 2020

Send corrections to : Sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 20, 2020

sanskritdocuments.org



బిల్వోపనిషత్



అథ వామదేవః పరమేశ్వరం సృష్టిస్థితిలయకారణముమాసహితం స్వశిరసా
ప్రణమ్యేతి హోవాచ । అధీహి భగవన్ సర్వవిద్యాం సర్వరహస్యవరిష్ఠాం
సదా సద్భిః పూజ్యమానా నిగూఢామ్ । కయా చ పూజయా సర్వపాపం వ్యపోహ్య
పరాత్పరం శివసాయుజ్యమాప్నోతి? కేనైకేన వస్తునా ముక్తో భవతి ? తం
హోవాచ భగవాన్ సదాశివః ॥

న వక్తవ్యం న వక్తవ్యం న వక్తవ్యం కదాచన ।
మత్స్వరూపస్త్వయం జ్ఞేయో బిల్వవృక్షో విధానతః ।
ఏకేన బిల్వపత్రేణ సస్తుష్టోఽస్మి మహామునే ॥

ఇతి బ్రువంతం పరమేశ్వరం పునః ప్రణమ్యేతి హోవాచ ॥

భగవన్ సర్వలోకేశ సత్యజ్ఞానాదిలక్షణ ।
కథం పూజా ప్రకర్తవ్యా తాం వదస్వ దయానిధే ॥

ఇతి పునః పృచ్ఛంతం వామదేవమాలిక్యేతి హోవాచ ॥

బుద్ధిమాంస్త్యమితి జ్ఞాత్వా వక్ష్యామి మునిసత్తమ ।
మమ ప్రయేణ బిల్వేన త్వం కురుష్వ మదర్చనమ్ ॥

ద్రవ్యాణాముత్తమైర్లోకే మమ పూజావిధౌ తవ ।
పత్రపుష్పాక్షతైర్ద్వివ్యైర్బిల్వపత్రైః సమర్చయ ॥

బిల్వపత్రం వినా పూజా వ్యర్థా భవతి సర్వదా ।
మమ రూపమితి జ్ఞేయం సర్వరూపం తదేవ హి ॥

ప్రాతః స్నాత్వా విధానేన సన్ధ్యాకర్మ సమాప్య చ
భూతిరుద్రాక్షభరణ ఉదీచిం దిశమాశ్రయేత్ ॥

సద్యోజాతాదిభిర్మత్తైర్నమస్కృత్య పునః పునః ।
ప్రదక్షిణత్రయం కృత్వా శివరూపమితి స్ఫుటమ్ ॥

దేవీం ధ్యాయేత్తథా వృక్షే విష్ణురూపం చ సర్వదా ।

బ్రహ్మరూపం చ విజ్ఞేయం సర్వరూపం విభావయేత్ ॥

వామదక్షిణమధ్యస్థం బ్రహ్మవిష్ణుశివాత్మకమ్ ।

ఇన్ద్రాదయశ్చ యజ్ఞాంతా వృన్తభాగే వ్యవస్థితాః ॥

పృష్ఠభాగేఽమృతం యస్మాదర్చయేన్మమ తుష్టయే ।

ఉత్తానబిల్వపత్రం చ యః కుర్యాన్మమ మస్తకే ॥

మమ సాయుజ్యమాప్నోతి నాత్ర కార్యా విచారణా ।

త్రిమూర్తిస్త్రిగుణం బైల్వమగ్నిరూప తథైవ చ ।

బ్రహ్మరూపం కలారూపం వేదరూపం మహామునే ॥

పురాతనోఽహం పురుషోఽహమీశో హిరణ్మయోఽహం శివరూపమస్మి ।

సబిల్వరూపం సగుణాత్మరూపం త్రిమూర్తిరూపం శివరూపమస్మి ॥

పృష్ఠభాగేఽమృతం న్యస్తం దేవైర్బ్రహ్మాదిభిః పురా ।

ఉత్తానబిల్వపత్రేణ పూజయేత్ సర్వసిద్ధయే ॥

తస్మాత్ సర్వప్రయత్నేన బిల్వపత్రైః సదార్చయ ।

బిల్వపత్రం వినా వస్తు నాస్తి కిచ్చత్తవనఘ ॥

తస్మాత్ సర్వప్రయత్నేన బిల్వపత్రైః సదార్చయ ।

ఉత్తానపత్రపూజాం చ యః కుర్యాన్మమ మస్తకే ॥

ఇహ లోకేఽఖిలం సౌఖ్యం ప్రాప్నోత్యన్వే పురే మమ ।

తిష్ఠత్యేవ మహావీరః పునర్జన్మవివర్జితః ॥

సోదకైర్బిల్వపత్రైశ్చ యః కుర్యాన్మమ పూజనమ్ ।

మమ సాన్నిధ్యమాప్నోతి ప్రమథైః సహ మోదతే ॥

సత్యం సత్యం పునః సత్యముద్ధృత్య భుజముచ్యతే ।

బిల్వపూజనతో లోకే మత్పూజాయాః పరా న హి ॥

త్రిసుపర్ణం త్రిబుచాం రూపం త్రిసుపర్ణం త్రయీమయమ్ ।

త్రిగుణం నిజగన్మూర్తిత్రయం శక్తిత్రయం త్రిదృక్ ॥

కాలత్రయం చ సవనత్రయం లింగత్రయం త్రిపాత్ ।

తేజస్త్రయమకారోకారమకారప్రణవాత్మకమ్ ॥

దేవేషు బ్రాహ్మణోఽహం హి త్రిసుపర్ణమయాచితమ్ ।

మహ్యం వై బ్రాహ్మణాయేదం మయా విజ్ఞప్తకామికమ్ ॥

దద్యాద్బ్రాహ్మణాణిరహత్యాయాశ్చాన్యపాతకైః ।
ముక్తోఽఖణ్డానన్దబోధో బ్రహ్మభూయాయ కల్పతే ॥

త్రిసుపర్ణోపనిషదః పఠనాత్పక్షిపావనః ।
బోధకో హ్యే సహస్రాద్వై పక్షిం పావయతే ధ్రువమ్ ॥

త్రిసుపర్ణశ్రుతిర్వైషా నిష్కృతౌ త్రిదలే రతా ।
శ్రద్ధత్స్వ విద్వన్నాద్యం తదితి వేదానుశాసనమ్ ॥

అఖణ్డానన్దసమ్బాధమయో యస్మాదహం మునే ।
విన్యస్తామృతభాగేన సుపర్ణేనావకుణ్డయ ॥

అమృతం మోక్షవాచన్తు తేనాస్మదవకుణ్డనాత్ ।
ప్రాప్యేతే భోగమోక్షో హి స్థిత్యన్తే మదనుగ్రహాత్ ॥

ఉత్తానభాగపర్ణిన మూర్ధ్ని మే న్యుబ్జమర్పయేత్ ।
మోక్షేఽమృతావకుణ్డోఽహం భవేయం తవ కామధుక్ ॥

యేన కేన ప్రకారేణ బిల్వకేనాపి మాం యజ ।
తీర్థదానతపోయోగస్వాధ్యాయా నైవ తత్సమాః ॥

బిల్వం విధానతః స్థాప్య వర్ధయిత్వా చ తద్దలైః ।
యః పూజయతి మాం భక్త్యా సోఽహమేవ న సంశయః ॥

య ఏతదధీతే బ్రహ్మహోఽబ్రహ్మహో భవతి । స్వర్ణస్త్రీయ్యస్త్రీయా
భవతి । సురాపాయ్యపాయీ భవతి । గురువధూగామ్యగామీ భవతి ।
మహాపాతకోపపాతకోభ్యః పూతో భవతి । న చ పునరావర్తతే । న చ
పునరావర్తతే । న చ పునరావర్తతే । ఓం సత్యమ్ ॥

(శైవ-ఉపనిషదః)

ఇతి బిల్వోపనిషత్ సమాప్తా ।

Proofread by Kasturi navya sahiti



Bilva Upanishad

pdf was typeset on March 20, 2020



Please send corrections to sanskrit@cheerful.com

